



जो भगवान शंकर संतजनों को मोक्ष प्रदान करने के लिए अवन्तिकापुरी उज्जैन में अवतार धारण किए हैं, अकाल मृत्यु से बचने के लिए उन देवों के भी देव महाकाल नाम से विख्यात महादेव जी को मैं नमस्कार करता हूँ।  
नमस्कार करता हूँ।

अकामां कामयानस्य शरीरमुपतप्यते।

इच्छतीं कामयानस्य प्रीतिर्भवति शोभना।।

अर्थ - कार्य या रोजगार वो करना चाहिए जिसमें आपको रुचि हो! यह एक आनंददायक अनुभव होता है। जिसमें आपको रुचि नहीं है वो काम करोमे तो नुकसान ही झेलना पड़ेगा।

## महाकाल मंदिर के नाम से फेसबुक पर फर्जी अकाउंट, अश्लील फोटो पोस्ट किए

ब्रह्मास्त्र >> उज्जैन

श्री महाकालेश्वर मंदिर के नाम से इंटरनेट मीडिया फेसबुक पर फर्जी अकाउंट बनाने का मामला सामने आया है। फर्जी अकाउंट पर अश्लील फोटो पोस्ट किए गए हैं। इसके बाद मंदिर समिति ने महाकाल पुलिस को शिकायत की है। पुलिस ने अज्ञात व्यक्ति के खिलाफ केस दर्ज किया है। टीआई अजय वर्मा ने बताया कि मंदिर समिति के कर्मचारी निर्मल सांखला ने सोमवार दोपहर शिकायत की थी कि सौरभ नामक व्यक्ति ने मंदिर समिति के कंट्रोल रूम पर फोन किया था कि महाकाल ज्योतिर्लिंग नाम से इंटरनेट मीडिया फेसबुक पर अकाउंट बना हुआ है। इस पर किसी व्यक्ति ने अश्लील फोटो पोस्ट किए हैं। पुलिस ने मामले में अज्ञात व्यक्ति के खिलाफ धारा 188 व सूचना प्रोद्योगिकी संशोधन अधिनियम 2008 के तहत केस दर्ज किया है। फेसबुक अकाउंट को ब्लॉक करवा दिया गया है। आइपी एड्रेस के आधार पर फोटो डालने वाले व्यक्ति की तलाश की जा रही है। बता दें कि इंटरनेट मीडिया फेसबुक, इंस्टाग्राम पर महाकाल मंदिर के नाम से कई फर्जी अकाउंट संचालित किए जा रहे हैं। इन पर मंदिर समिति ने अब तक कोई कार्रवाई नहीं की है।

## पब में मारपीट : 2 दिन बाद अज्ञात लोगों पर केस दर्ज

ब्रह्मास्त्र >> उज्जैन

विजय नगर इलाके के पब में मारपीट व तोड़फोड़ के मामले में पुलिस ने दो दिन बाद अज्ञात लोगों के खिलाफ केस दर्ज किया है। मिथ्या पब में शनिवार रात हुए विवाद में चार अज्ञात लोगों पर सोमवार को मारपीट की साधारण धाराओं में केस दर्ज किया गया है। यह शिकायत एक महिला के रिश्तेदार की तरफ से हुई है। पता चला है कि पब में विवाद करने वाले लोगों ने और जगह भी हंगामा किया था। आरोपी किसी भी विंग के हों, उनके वरिष्ठों से संपर्क कर जानकारी दें। अफसरों का कहना है पब संचालक के खिलाफ एक्शन लेंगे, क्योंकि उसने तय समय के बाद भी नशा परोसना जारी रखा। घटना में पुलिस और आबकारी विभाग की लापरवाही भी दिखी है। दोनों ही विभागों को पब-बार जल्दी बंद करवाने की जिम्मेदारी है, लेकिन इसके बाद भी वे देर रात तक कोई कार्रवाई नहीं करते हैं। संबंधित बीट वालों पर भी कार्रवाई हो सकती है।

## अनियंत्रित होकर घर में घुसा डंपर, मां और बेटी की मौत, दो अन्य लोग घायल

ब्रह्मास्त्र >> कटनी

मध्यप्रदेश के कटनी जिले में एक दर्दनाक सड़क हादसा हुआ है, जिसकी जद में आए मां-बेटी की मौके पर ही मौत हो गई। वहीं, अन्य दो लोगों को इलाज के लिए कटनी जिला अस्पताल में भर्ती कराया है। आपको बता दें, पूरा मामला रीठी थाना क्षेत्र के ग्राम मगरधा का बताया गया। जहां कटनी की ओर जा रहे तेज रफ्तार डंपर क्रमांक एमपी-04 पीसी-2164 सड़क किनारे खड़े कबाड़ बेच युवक सहित मां और उसकी दो बेटियों को रौंदते हुए घर में जा घुसा। हादसा इतना भयानक रहा कि घटनास्थल पर ही दो लोगों की मौत हो गई। ग्राम मगरधा निवासी शशि साहू अपने बेटी पूनम और सरस्वती के साथ घर के बाहर करीब पांच बजे बिलहरी के कबाड़ी भागीरथी चौधरी को समान बेचने को खड़ी हुई ही थी कि मुहांस की ओर से कटनी जा रहे एक तेज रफ्तार डंपर मोड़ आने में अनियंत्रित होकर चारों को कुचलता हुआ एक घर की दीवार तोड़ते हुए अंदर जा घुसा, जिसमें 45 वर्षीय मां शशि बाई और बेटी 25 वर्षीय पूनम साहू की मौके पर ही मौत हो गई। वहीं, अन्य दोनों घायल पड़े रहे। रीठी थाना प्रभारी राजेंद्र मिश्रा ने बताया कि सड़क हादसे की जानकारी मिली थी, जिसकी सूचना 108 एंबुलेंस को देते हुए घायलों को जिला अस्पताल पहुंचाया है। वहीं, गाड़ी को छोड़कर डंपर चालक भाग निकला है। घटनास्थल पर पाया कि महिला और उसकी बेटी की मौके पर ही मौत हो गई है, वहीं दो की हालत गंभीर होने पर इलाज के लिए जिला अस्पताल भेजा गया है। गाड़ी को किनारे करवाते हुए आरोपी चालक की गिरफ्तारी की कोशिश की जा रही है। फिलहाल, जांच जारी है।

## कोई नहीं जानता कहाँ हैं झारखंड के मुख्यमंत्री हेमंत सोरेन

# लापता मुख्यमंत्री...!

## राज्यपाल बोले- हालात पर नजर, जरूरत पड़ने पर लांघूंगा सीमा

ब्रह्मास्त्र >> रांची

झारखंड के मुख्यमंत्री हेमंत सोरेन की तलाश में प्रवर्तन निदेशालय (ईडी) ने कई जगह छापे मारे, लेकिन वह नहीं मिले। एक शीर्ष सरकारी अधिकारी ने कहा कि राज्य में अभूतपूर्व स्थिति पैदा हो गई है। मुख्यमंत्री कहाँ हैं, यह किसी को नहीं मालूम है। मौजूदा हालात में किसी भी घटना की स्थिति में कानून-व्यवस्था पर नजर रखने के निर्देश जारी किए गए हैं।

वहीं, झारखंड के राज्यपाल सीपी राधाकृष्णन ने कहा कि संविधान के संरक्षक होने के नाते मैं मुख्यमंत्री हेमंत सोरेन को ईडी के समन के मद्देनजर राज्य के हालात पर नजर रखे हुए हूँ। यह राज्यपाल का कर्तव्य है। जरूरत पड़ने पर मैं सीमा लांघूंगा। राज्य में राष्ट्रपति शासन लगाने की संभावनाओं को उन्होंने खारिज किया और कहा कि ये बस अटकलें हैं। सोरेन को ईडी के समन पर उन्होंने कहा कि कोई भी कानून से ऊपर नहीं है। मुख्यमंत्री आज जवाब नहीं दे रहे हैं, तो उन्हें कल जवाब देना होगा। इस बीच सोरेन ने जांच एजेंसी को ईमेल कर 31 जनवरी को दोपहर एक बजे रांची में सीएम आवास में पूछताछ के लिए आने को कहा है।

## शक्तियों का दुरुपयोग - सोरेन

ईडी को रिवार को लिखे खत में सोरेन ने जांच एजेंसी पर राज्य सरकार के कामकाज को बाधित करने के लिए



राजनीतिक एजेंडे से प्रेरित होने का आरोप लगाया। उन्होंने दावा किया कि 31 जनवरी या उससे पहले उनका बयान फिर से दर्ज करने का आग्रह दुर्भावनापूर्ण है। उन्हें समन जारी करना पूरी तरह से परेशान करने वाला और कानून से मिली शक्तियों का दुरुपयोग है।

## घर में न होने का मतलब भागना नहीं- परिवार

पहचान जाहिर किए बिना हेमंत के परिजन ने कहा, घर में नहीं होने का मतलब भागना नहीं है। यह कोई वारंट नहीं है कि उन्हें उपलब्ध रहना होगा। वह दिल्ली में हैं और

जल्द रांची पहुंचेंगे। उनकी तबीयत ठीक है और वह दिल्ली में अपने काम में व्यस्त थे।

## डर से हो गए फरार - भाजपा

झारखंड प्रदेश भाजपा अध्यक्ष बाबूलाल मरांडी ने दावा किया कि ईडी के डर के मारे हेमंत सोरेन दिल्ली वाले आवास से फरार होकर भूमिगत हो गए हैं। उन्होंने सोशल मीडिया पर लिखा कि मीडिया सूत्रों के अनुसार, रविवार देर रात सीएम सोरेन हवाई चप्पल पहने चादर से मुंह ढककर चोरों की तरह आवास से पैदल निकल कर भागे हैं। उनके साथ दिल्ली एक विशेष शाखा का सुरक्षाकर्मी अजय सिंह भी गायब है।

## मप्र की 5 राज्यसभा सीटों के लिए 27 फरवरी को होगा चुनाव

## भाजपा के खाते में जाएंगी चार सीट, विधानसभा चुनाव के बाद कांग्रेस का गणित गड़बड़ाया

ब्रह्मास्त्र >> भोपाल

प्रदेश की खाली हो रही पांच सीटों के लिए अप्रैल 2018 में मतदान हुआ था। उस समय भी भाजपा ही बहुमत में थी। भाजपा से अजय प्रताप सिंह, कैलाश सोनी, धर्मेश प्रधान और थावरचंद गेहलोत चुने गए। एक सीट पर कांग्रेस के राजमणि पटेल चुने गए। सितंबर 2021 में थावरचंद गेहलोत के त्यागपत्र देने से रिक्त सीट पर भाजपा के ही डॉ. एल मुरुगन चुन लिए गए। इन सभी का कार्यकाल दो अप्रैल को समाप्त हो रहा है। जिसके लिए आयोग 27 फरवरी को चुनाव कराएगा।

## यह है निर्धारित फॉर्मूला

प्रदेश में कुल 230 विधानसभा सीटें हैं। पांच सीटों के लिए चुनाव होना है। चुनाव के लिए तय फामूलों के अनुसार 39 विधायक एक सदस्य का चुनाव करेंगे। अभी भाजपा के पास 163 विधायक हैं। इससे साफ है कि भाजपा को चार सीटें अभी भी मिल जाएगी। वहीं, कांग्रेस के पास 66 विधायक हैं, उसे एक सीट ही मिल पाएगी। मध्य प्रदेश में



राज्यसभा की 11 सीटें हैं। इनमें से आठ पर भाजपा का कब्जा है। वहीं, तीन पर कांग्रेस उम्मीदवार काबिज है।

## दिग्विजय का कार्यकाल 2026 तक

भाजपा की तरफ से राज्यसभा सांसद ज्योतिरादित्य सिंधिया, सुमित्रा वाल्मिकी, कविता पाटीदार, सुमेर सिंह सोलंकी हैं। सुमेर सिंह सोलंकी का कार्यकाल 2026, कविता पाटीदार और सुमित्रा वाल्मिकी का कार्यकाल 2028 तक है। वहीं, कांग्रेस की तरफ से दिग्विजय सिंह, विवेक तन्खा और राजमणि पटेल हैं। पटेल का कार्यकाल अप्रैल 2024 में समाप्त हो रहा है। दिग्विजय सिंह का कार्यकाल 2026 और विवेक तन्खा का कार्यकाल 2028 तक है।

## पूर्व विधायक सिसोदिया के क्षेत्र में लकड़बग्घे का आतंक, दहशत में रहवासी

ब्रह्मास्त्र >> मंदसौर

वन विभाग की ये उदासीनता से परेशान शहरवासी। लोगों ने विभाग के अधिकारियों पर लापरवाही के आरोप लगाते हुए कहा कि किसी दिन कोई बड़ा हादसा हो सकता है।

शहर के पशानगर, मेचदूत नगर और इसके आस-पास की कॉलोनी में इन दिनों जंगली जानवर लकड़बग्घे का आतंक है। यहाँ रहने वाले लोग बीते कुछ दिन से भय के माहौल में जी रहे हैं। अब तक ये कई कुत्तों को अपना शिकार बना चुका है। पूर्व विधायक यशपाल सिंह सिसोदिया के घर के पास लकड़बग्घे के चहलकदमी को क्षेत्र के लोगों ने मोबाइल में वीडियो भी बनाया है। ये सोशल मीडिया में सार्वजनिक हो रहा है।

इसके बाद से यहाँ के रहवासी दिन में भी घर के बाहर निकलने में डर रहे हैं। वन विभाग के अधिकारी ने लकड़बग्घे को लेकर आम लोगों से चर्चा कर उन्हें समझाईश देने या उनके भय को दूर करने के लिए अब तक कोई प्रयास नहीं किया है।

यहाँ तक कि विभाग के पास इसे पकड़ने के लिए जाल तक की व्यवस्था नहीं है। अधिकारी सिर्फ ऑफिस में बैठकर ये दावा कर रहे हैं कि जंगली जानवर रहवासी इलाकों से दूर बाईपास की ओर चला गया है। ऐसे में वन विभाग की ये उदासीनता कहीं किसी बड़े हादसे को जन्म न दे दे।



## घर से बाहर निकलने में डर रहे लोग

यश नगर निवासी चेतन राजपूत ने बताया कि जंगली जानवर लकड़बग्घे का वीडियो जब से सोशल मीडिया में देखा है। रात में अकेले घर के बाहर निकलने में लोग डर रहे हैं। यहाँ तक की दिन में भी घर के बाहर बच्चों को अकेला खेलने के लिए माता-पिता नहीं छोड़ रहे हैं। बीते दो दिन से ये ही स्थिति है। गांधीनगर में कुछ कुत्तों का शिकार भी लकड़बग्घे ने किया है। वहीं वन विभाग को सूचना देने के बाद भी अधिकारियों ने इसे गंभीरता से नहीं लिया है।

## बायपास की तरफ लकड़बग्घे का लोकेशन

डीएफओ संजय रायखरे ने बताया की जंगली जानवर का जो वीडियो सोशल मीडिया में चल रहा है ये शनिवार का है। इसके बाद मूवमेंट बाईपास की तरफ मिला है। हमारी टीम इस पर नजर रखे हुए है।

## अज्ञात लोगों ने रेत से भरे ट्रैक्टर-ट्रॉलियों पर चलाई गोलियां



मुरैना। मध्य प्रदेश के चंबल अंचल में अविध खनन और परिवहन का खेल जारी है। पुलिस से बेखोफ होकर रेत माफिया रेत का खनन और परिवहन कर रहे हैं। मुरैना जिले में रेत खनन को लेकर रेत माफियाओं के बीच गैंगवार हो गया, रेत ले जा रहे ट्रैक्टरों पर अज्ञात लोगों ने गोलियां चला दीं, जिसके कारण टायर बस्ट कर दिए। जानकारी के अनुसार, यह घटना झुड़पुरा के करजीनी भरां घाट की है। जहां सोमवार देर शाम रेत खनन को लेकर रेत माफियाओं के बीच हो गया। रेत से भरे छह ट्रैक्टर-ट्रॉलियों पर अज्ञात लोगों ने खेड़काल में तांबड़ोड़ गोलियां चला दीं। गोली लगने से ट्रैक्टर-ट्रॉली के टायर फट गए। मामला रही कि इस गोलीबारी में किसी को गोली नहीं लगी। घटना की जानकारी मिलते ही पुलिस एसडीओपी और कैलास थाना प्रभारी अपने टीम के साथ मौके पर पहुंचे, लेकिन तब तक रेत से ट्रैक्टर-ट्रॉली लेकर चालक भागने में सफल रहे। फिलहाल, पुलिस केस दर्ज कर मामले की जांच पड़ताल में जुट गई है।

YouTube  
awantika news  
awantika.com

## मप्र. में घटी युवा बेरोजगारी दर, केंद्रीय वित्त मंत्रालय ने जारी की रिपोर्ट



भोपाल। देश में बेरोजगारी की संख्या तेजी से कम हो रही है। ऐसा सरकारी आंकड़ों का कहना है। वित्त मंत्रालय द्वारा अर्थव्यवस्था पर जारी की गई रिपोर्ट में कहा गया है कि युवाओं के बीच बेरोजगारी दर में गिरावट का नेतृत्व युवा आबादी की बड़ी हिस्सेदारी वाले राज्यों (उत्तर प्रदेश, बिहार और मध्य प्रदेश) ने किया। रिपोर्ट में श्रम आवधिक बल सर्वे के हवाले से कहा गया है कि 15-29 आयु वर्ग की बेरोजगारी दर 2017-18 में 17.8 प्रतिशत घटकर 2022-23 में 10 प्रतिशत हो गई है। पिछले कुछ वर्षों में युवा आबादी के साथ-साथ युवा रोजगार भी बढ़ रहा है, जो देश के लिए वित्ता की बात हो सकती है। पीएलएफएस के अनुसार, 15-29 वर्ष की आयु वाले युवाओं की बेरोजगारी दर 2017-18 में 17.8 प्रतिशत थी जो कि अब घटकर 2022-23 में 10 प्रतिशत हो गई है, जबकि युवा एलएफपीआर 38.2 प्रतिशत से बढ़कर 44.5 प्रतिशत हो गया है।

## अनियंत्रित होकर डिवाइडर से टकराई, प्रसूता और पति गंभीर घायल



उमरिया। मध्य प्रदेश के उमरिया जिले में 108 एंबुलेंस हादसे का शिकार हो गई। एंबुलेंस अनियंत्रित होकर डिवाइडर से टकरा गई, हादसे में प्रसूता महिला और अन्य परिजन गंभीर रूप से घायल हो गए। जिन्हें इलाज के लिए अस्पताल में भर्ती कराया गया है। दरअसल, बीते देर रात परिजन एंबुलेंस से प्रसूता महिला को जिला चिकित्सालय ला रहे थे। इस दौरान अस्पताल से महज 300 मीटर दूर एंबुलेंस अनियंत्रित होकर डिवाइडर से जा टकराई, जिससे अंदर मौजूद लोगों में चौखंड-पुकार मची गई, वहीं, इस दुर्घटना में प्रसूता, उसका पति, आशा कार्यकर्ता, अन्य दो महिला सहित चालक घायल हो गए। घटना की जानकारी मिलते ही पुलिस मौके पर पहुंची और घायलों को तुरंत अस्पताल पहुंचाया, जहां प्रसूता ज्योति सिंह और पति इंद्रजीत सिंह निवासी सलेया की गंभीर हालत हो देखते हुए डॉक्टरों ने उन्हें प्राथमिक उपचार देकर शाहडोल रेफर कर दिया है, वहीं, बाकी अन्य घायलों को इलाज जिला अस्पताल में भर्ती में जारी है।

## पेड़ पर फंसे से लटका मिला युवक का शव

उज्जैन। सहारनपुर में खेड़ामुल के बीरपुर गांव के जंगल में एक युवक का शव पेड़ पर फंसे से लटका मिला, पुलिस इसे आत्महत्या बता रही है, जबकि परिजनों ने उसकी हत्या की आशंका जताई है। सूचना पर पहुंची पुलिस ने शव को नीचे उतार कर पोस्टमार्टम के लिए मोर्चरी भेज दिया है, जानकारी के अनुसार मायापुर गांव निवासी सुशील का पुत्र राजन (22) बीरपुर गांव स्थित गन्ना कोहू पर नजदगी करता था, रोज की तरह वह रविवार को घर से काम पर गया था, सोमवार की सुबह खेतों पर जाने वाले ग्रामीणों ने उसका शव एक आम के बाग में पेड़ पर रस्सी के फंदे पर लटका देखा, सूचना मिलने पर पुलिस मौके पर पहुंची और शव को नीचे उतारवाते हुए पूछताछ की।

वाणी रसवती यस्य यस्य श्रमवती क्रिया।  
लक्ष्मीः दानवती यस्य सफलं तस्य जीवितं॥

भावार्थः जीवन उसका ही सफल है। जो परिश्रमी है, जिसकी वाणी में मधुरता है। और जो दान करता है।

## खबर एक नजर...

## कनाडिया और खुडैल में तहसील कार्यालय शुरू

डबलचौकी/इंदौर। कनाडिया और खुडैल क्षेत्र में दो नए तहसील कार्यालयों की शुरुआत हुई। अब 26 गांवों और चार नगरीय क्षेत्र के लोगों को जमीनी कार्यों के लिए 22 किमी दूर इंदौर स्थित कलेक्टर ऑफिस नहीं जाना पड़ेगा। सोमवार को जल संसाधन मंत्री तुलसीराम सिलावट व कलेक्टर आशीष सिंह ने कनाडिया तहसील कार्यालय का उद्घाटन किया। 6 करोड़ 40 लाख की लागत से बनने वाले भवन में 40 कमरे तहसील कार्य के लिए बनाए गए हैं। यहां एसडीएम राकेश मोहन त्रिपाठी को पदस्थ किया गया है। कार्यक्रम में तहसीलदार योगेश मेशराम, नायब तहसीलदार पूजासिंह चौहान सहित जनपद अध्यक्ष विश्वजीत सिंह सिसौदिया, सतीश मालवीय, कमल पटेल, रामेश्वर चौहान, धनसिंह पटेल सहित ग्रामीण उपस्थित थे।

## दो बदमाशों ने तीन

## वाहनों में लगाई आग

इंदौर। शहर में पुलिस की सख्ती के बाद भी बदमाशों के हाँसले कम नहीं हो रहे हैं। अभी भी बदमाश घटनाओं को अंजाम देने से डर नहीं रहे हैं। बाणगंगा थाना क्षेत्र में पुराने विवाद के चलते दो बदमाशों ने घर के बाहर खड़े दो वाहनों में आग लगा दी। इसका सीसीटीवी फुटेज भी सामने आया है। फुटेज में नजर आ रहा है कि बदमाश पहले दोपहिया वाहनों के ऊपर पेट्रोल छिड़कते हैं, फिर माचिस से आग लगा देते हैं। शिकायत के बाद पुलिस ने एक आरोपित को हिरासत में लिया है।

## श्रेष्ठ पुलिसकर्मियों के सम्मान से सजेगी

## आज की शाम

इंदौर। शहर में मंगलवार को एक ऐसा कार्यक्रम आयोजित होने का रहा है, जिसके जरिये जांबाज पुलिस को उत्कृष्ट कार्यों के लिए सम्मानित किया जाएगा। जो पुलिस हर मुश्किल वक्त में ढाल बनकर देशवासियों की रक्षा और मदद करती है, उन्हें इस आयोजन के जरिये नमन किया जाएगा। यह सम्मान व्यक्ति विशेष का नहीं बल्कि उन मजबूत इरादों का होगा, जिनके दम पर हर नागरिक चैन की सांस लेता है। सम्मान उस वदी का होगा, जिसके संरक्षण में देश का हर नागरिक खुद को सुरक्षित महसूस करता है। शहर में इंदुनिया द्वारा यह पहला ऐसा कार्यक्रम आयोजित किया जा रहा है, जिसमें शहर के श्रेष्ठ पुलिसकर्मियों का उनकी उत्कृष्ट सेवा, योगदान व उपलब्धियों के लिए सम्मान किया जाएगा। पुलिस सम्मान 2024 कार्यक्रम 30 जनवरी को शाम 6.30 बजे ब्यापास स्थित होटल शैरेटन ग्रेड पैलेस में आयोजित होगा।

## प्रदेश के विकास से जुड़े अन्य विषयों पर विस्तार से चर्चा की

## मुख्यमंत्री की रेल मंत्री वैष्णव से मुलाकात इंदौर-दाहोद रेल परियोजना पर चर्चा

ब्रह्मास्त्र ►► भोपाल

मध्य प्रदेश के मुख्यमंत्री डॉ. मोहन यादव ने केंद्रीय इलेक्ट्रॉनिक्स और सूचना प्रौद्योगिकी तथा रेल मंत्री अश्विनी वैष्णव से इलेक्ट्रॉनिक्स निकेतन स्थित उनके कार्यालय में भेंट कर प्रदेश की लंबित रेल परियोजनाओं सहित प्रदेश के विकास से जुड़े अन्य विषयों पर विस्तार से चर्चा की। मुख्यमंत्री ने वैष्णव का ध्यान इंदौर-दाहोद रेल परियोजना की ओर आकर्षित करते हुए बताया कि यह परियोजना पीथमपुर, धार, सरदारपुर और झाबुआ के औद्योगिकीकरण और विकास के लिए अत्यंत महत्वपूर्ण है। उन्होंने रेल परियोजना के अलग-अलग सेक्शन के भू-अर्जन कार्य की प्रगति से भी केंद्रीय मंत्री को अवगत कराया।

मुख्यमंत्री ने इस परियोजना को मिशन मोड में क्रियान्वित करने का आग्रह किया। उन्होंने इस परियोजना के धार-झाबुआ सेक्शन में रेल लाइन बिछाने के साथ ही पीथमपुर में प्रस्तावित मल्टीमाडल



लाजिस्टिक्स पार्क को सागर रेलवे स्टेशन से जोड़ने के लिए रेल साईडिंग के निर्माण कार्य को प्राथमिकता पर पूरा करने के लिए यथोचित निर्देश प्रदान करने का भी अनुरोध किया।

## इंदौर सांसद लालवानी को कोर्ट से राहत आचार सहिता उल्लंघन में दोषमुक्त

ब्रह्मास्त्र ►► इंदौर

सांसद शंकर लालवानी को धार्मिक संस्था के दुरुपयोग और आदर्श आचर सहिता उल्लंघन के आरोपों से मुक्ति मिल गई है। सोमवार को इंदौर की जिला कोर्ट ने यह निर्णय सुनाया। मई 2019 में लोकसभा चुनाव के दौरान लालवानी के खिलाफ धार्मिक संस्था के दुरुपयोग प्रतिषेध अधिनियम 1988 की धारा 6 व 7 में प्रकरण दर्द हुआ था। खजराना गणेश मंदिर के पुजारी अशोक भट्ट को भी इसमें आरोपी बनाया गया था। चुनाव आयोग की ओर से यह एफआईआर दर्ज करवाई गई थी। लोकसभा चुनाव के दौरान प्रत्याशी शंकर लालवानी खजराना गणेश मंदिर पहुंचे थे। पूजा के दौरान

उन्होंने भगवान गणेश को भाजपा के झंडे के रंगों का चोला अर्पित किया था। पुजारी ने पोशाक भगवान को पहना भी दी थी। इसके बाद शिकायत पर चुनाव आयोग ने पहले लालवानी से जवाब मांगा था और फिर एफआईआर दर्ज करवा दी थी।

## कोर्ट में 12 गवाह हुए पेश

लालवानी के वकील अमितसिंह सिसौदिया के अनुसार, धार्मिक संस्था का दुरुपयोग प्रतिषेध अधिनियम-1988 में प्रविधान है कि धार्मिक स्थल या संस्थाओं का राजनीतिक कार्य के लिए उपयोग नहीं किया जा सकता। प्रकरण की सुनवाई के दौरान कोर्ट में 12 गवाह पेश हुए। जिरह और तर्क के बाद कोर्ट ने आरोपियों को दोषमुक्त घोषित किया।

## हाईकोर्ट के नए भवन में वकीलों के चेंबर सुनिश्चित किए जाएं



ब्रह्मास्त्र ►► इंदौर

हाईकोर्ट की इंदौर खंडपीठ में सुनवाई के लिए आए चीफ जस्टिस के नाम एक ज्ञापन वकीलों ने प्रधान जिला एवं सत्र न्यायाधीश को सौंपा। अधिवक्ता सुनील चौधरी के नेतृत्व में दिए गए ज्ञापन में उल्लेख किया है कि पिपलियाहाना में

बन रही नई बिल्डिंग में वकीलों के चेंबर पहले सुनिश्चित किए जाएं। कोर्ट शुरू होने से पहले वकीलों के चेंबर अलॉट किए जाने चाहिए। वकीलों ने कई साल पहले चेंबर बुक करने के लिए अग्रिम राशि जमा की थी। प्रतिनिधि मंडल में अधिवक्ता एचएल जाट, रूपेश जैन सविता तिवारी, दीपेश अग्रवाल मौजूद थे।

## कमलनाथ के पास पेन ड्राइव : चर्चित हनी ट्रेप मामले की सुनवाई 10 फरवरी तक बड़ी

ब्रह्मास्त्र ►► इंदौर

प्रदेशभर में चर्चित रहे हनी ट्रेप मामले की अगली सुनवाई 10 फरवरी को होगी। पूर्व मुख्यमंत्री कमलनाथ से पेन ड्राइव जब्त करने के मामले में गठित एसआईटी ने जिला न्यायालय से समय की मांग की थी, जिस पर न्यायालय ने सुनवाई की तारीख बढ़ा दी। सरकार ने एडीजी इंटेलेजेंस रहे विनय कटियार को कुछ दिन पहले ही एसआईटी प्रमुख नियुक्त किया था, जो इस समय विशेष ट्रेनिंग में हैं।

हनी ट्रेप मामला सितंबर 2019 में सामने आया था। नगर निगम के चीफ इंजीनियर हरभजनसिंह ने पलासिया पुलिस थाने में लिखित शिकायत दी थी कि कुछ युवतियों ने उन्हें अश्लील वीडियो के नाम पर ब्लैकमेल कर रही हैं। ये युवतियां तीन करोड़ रुपये की मांग कर रही हैं। पुलिस ने शिकायत पर कार्रवाई करते हुए पांच महिलाओं को गिरफ्तार किया था। ये सभी फिलहाल जमानत पर हैं। जिला न्यायालय में चल रही सुनवाई पांच वर्ष पुराने इस मामले में जिला न्यायालय इंदौर में सुनवाई चल रही है। 21 मई 2021 को पूर्व मुख्यमंत्री कमल नाथ ने एक प्रेस कान्फ्रेंस में कहा था कि उनके पास हनी ट्रेप मामले की सीडी और पेन ड्राइव हैं।

## जिला न्यायालय में चल रही सुनवाई

पांच वर्ष पुराने इस मामले में जिला न्यायालय इंदौर में सुनवाई चल रही है। हनी ट्रेप मामला सितंबर 2019 में सामने आया था। नगर निगम के चीफ इंजीनियर हरभजनसिंह ने पलासिया पुलिस थाने में लिखित शिकायत दी थी कि कुछ युवतियों ने उन्हें अश्लील वीडियो के नाम पर ब्लैकमेल कर रही हैं। ये युवतियां तीन करोड़ रुपये की मांग कर रही हैं। पुलिस ने शिकायत पर कार्रवाई करते हुए पांच महिलाओं को गिरफ्तार किया था। ये सभी फिलहाल जमानत पर हैं। जिला न्यायालय में चल रही सुनवाई पांच वर्ष पुराने इस मामले में जिला न्यायालय इंदौर में सुनवाई चल रही है। 21 मई 2021 को पूर्व मुख्यमंत्री कमल नाथ ने एक प्रेस कान्फ्रेंस में कहा था कि उनके पास हनी ट्रेप मामले की सीडी और पेन ड्राइव हैं।

## 18 वर्ष से ऊपर के लोगों को लगेगा टीबी से बचाव का टीका

ब्रह्मास्त्र ►► भोपाल

प्रदेश में पहली बार 18 वर्ष से ऊपर के लोगों को टीबी से बचाव का टीका लगाया जाएगा। टीकाकरण की शुरुआत फरवरी के दूसरे पखवाड़े या मार्च में होगी। प्रदेश के 26 जिलों को शुरू में इसके लिए चुना गया है। यहां टीका लगाने के बाद उसके प्रभाव का परीक्षण किया जाएगा। इसके बाद बाकी जिलों में टीकाकरण का निर्णय लिया जाएगा। इन जिलों का चयन किसी प्राथमिकता के आधार पर नहीं, बल्कि सामान्य रूप से किया गया है। टीकाकरण के लिए भारत

सरकार से 95 लाख डोज शनिवार को प्राप्त हो गई हैं। टीबी के जोखिम वाले छह श्रेणी के लोगों को यह टीका लगाया जाएगा। इसमें धूम्रपान और तंबाकू का सेवन करने वाले भी शामिल हैं। टीका की सिर्फ एक डोज निःशुल्क लगाई जाएगी। सर्वे कर हितग्राहियों को चिह्नित कर लिया गया है।

## शुरु में इन 26 जिलों में लगेगा टीका

आगर मालवा, अशोक नगर, बड़वानी, भिंड, भोपाल, छिंदवाड़ा, दमोह, देवास, ग्वालियर,

## एक आरोपी ने उठाई आपत्ति

आरोपियों में से एक की तरफ से जिला न्यायालय में आपत्ति प्रस्तुत करते हुए सवाल उठाया था कि यह बात स्पष्ट होना चाहिए कि कमलनाथ के पास यह पेन ड्राइव और सीडी कहाँ से और कैसे पहुंची।

## कमलनाथ को दिया था नोटिस

इस पर एसआईटी ने कोर्ट को बताया था कि कमलनाथ से पेन ड्राइव और सीडी जब्त करने के लिए उन्हें नोटिस जारी किया गया है। सोमवार को होने वाली सुनवाई में एसआईटी को यही बताना है कि नोटिस जारी करने के बाद क्या हुआ। कमल नाथ ने नोटिस का क्या जवाब दिया और क्या एसआईटी ने उनसे पेन ड्राइव और सीडी जब्त कर ली है।

हरदा, होशंगाबाद, जबलपुर, कटनी, मंडला, मुरैना, नरसिंहपुर, पन्ना, रायसेन, रतलाम, सतना, सोहोर, शहडोल, श्योपुर, सिंगरौली, टीकमगढ़ और उमरिया।

## इन्हें लगेगा यह टीका

डायबिटीज से पीड़ित, धूम्रपान या तंबाकू का सेवन करने वाले, 60 वर्ष से अधिक उम्र के लोग, जिनका बाडी मास इंडेक्स (बीएमआई) 18 से कम है यानी कमजोर हैं, जिन्हें पांच वर्ष से टीबी है और वर्ष 2021 के बाद से टीबी से प्रभावित लोगों को देखभाल करने वाले।

## वृषभ, मिथुन और मकर राशि वालों को रहना होगा सावधान, धन हानि के संकेत

ग्रह-नक्षत्र की चाल पर आधारित फलादेश है, जिसमें सभी राशियों (मेष, वृष, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन) का दैनिक भविष्यफल विस्तार से बताया जाता है। इस राशिफल को निकालते समय ग्रह-नक्षत्र के साथ साथ पंचांग की गणना का विक्षेपण किया जाता है। आज के राशिफल में आपके लिए नौकरी, व्यापार, लेन-देन, परिवार और मित्रों के साथ संबंध, सेहत और दिनभर में होने वाली शुभ-अशुभ घटनाओं का भविष्यफल होता है। इस राशिफल को पढ़कर आप अपनी दैनिक योजनाओं को सफल बनाने में कामयाब रहेंगे। जैसे दैनिक राशिफल ग्रह-नक्षत्र की चाल के आधार पर आपको यह बताएगा कि आज के दिन आपके सितारे आपके अनुकूल हैं या नहीं। आज आपको किन चुनौतियों का सामना करना पड़ सकता है या फिर किस तरह के अवसर आपको प्राप्त हो सकते हैं। दैनिक राशिफल को पढ़कर आप दोनों ही परिस्थिति (अवसर और चुनौतियों) के लिए तैयार हो सकते हैं।

मेष - आज का दिन आपके लिए मिलाजुला रहने वाला है। सभी का सहयोग और समर्थन आपके ऊपर बना रहेगा। आप अपने कामों पर पूरी निगरानी बनाकर रखें। यदि विधाथियों ने किसी परीक्षा को दिया था, तो उसमें उन्हें सफलता मिलने की संभावना बनती दिख रही है। आप अपनी कला का अच्छा प्रदर्शन करेंगे और अपनी योजनाओं पर अपेक्षा पूरा फोकस रहेगा, तभी आप उनका लाभ ले सकेंगे। नौकरी की तलाश कर रहे लोगों को कोई शुभ सूचना सुनने को मिल सकती है। आपको किसी व्यक्त के वाद-विवाद में पड़ने से बचना होगा, नहीं तो समस्या हो सकती है।



## 30 जनवरी का राशिफल

वृषभ- आज का दिन आपके लिए सुख सुविधाओं में वृद्धि लेकर आने वाला है। आप बड़ों की सीख और सलाह पर चले, तो आपके लिए अच्छा रहेगा। भावनात्मक मामलों में आपको जल्दबाजी करने से बचना होगा। प्रॉपर्टी डीलिंग का काम कर रहे लोगों को कोई बड़ा ऑर्डर हाथ लग सकता है। आपको लेनदेन से संबंधित मामलों में सावधान रहने की आवश्यकता है। संतान पक्ष की ओर से आपको कोई खुशखबरी सुनने को मिल सकती है। कार्यक्षेत्र में आपको प्रमोशन मिलने के कारण एक स्थान से दूसरे स्थान पर जाना पड़ सकता है। आप कोई महत्वपूर्ण बात किसी दूसरे से शेयर न करें।

मिथुन - आज का दिन आपके लिए आध्यात्म के कार्य से जुड़कर नाम कमाने के लिए रहेगा। आपके साहस व पराक्रम में वृद्धि होगी। आप सभी क्षेत्रों में अच्छा प्रदर्शन करेंगे। निजी मामलों में आपके धैर्य बनाए रखने की आवश्यकता है। आप अपनी वाणी और

व्यवहार से कुछ नए मित्र भी बनाने में कामयाब रहेंगे। आपने यदि किसी प्रॉपर्टी की खरीदारी करने का सोचा है, तो आपकी वह इच्छा पूरी हो सकती है, लेकिन आपको परिवार में किसी सदस्य की कोई बात बुरी लग सकती है। फिर भी आप उनसे कुछ नहीं कहेंगे। प्रेम जीवन जी रहे लोगों को साथी पर अधिक विश्वास करना नुकसान देगा।

कर्क - आज का दिन आपके लिए मिश्रित रूप से फलदायक रहने वाला है। मित्रों से आपको कोई निवेश संबंधी प्रस्ताव आ सकता है। आपको परिवार के सदस्य की ओर से कोई मूल्यवान वस्तु भेंट स्वरूप प्राप्त हो सकती है। आप अपने-के साथ तालमेल बनाकर चलेंगे, तो आपके लिए बेहतर रहेगा। बड़े सदस्यों से यदि आप कोई बात करें, तो उसमें विनम्रता बनाए रखें, नहीं तो उन्हें आपकी कोई बात बुरी लग सकती है। आपको संतान की संगति की ओर विशेष ध्यान देना होगा, नहीं तो वह किसी गलत काम की तरफ अग्रसर हो सकते हैं।

## आज का पंचांग: मंगलवार का पंचांग, शुभ मुहूर्त और राहुकाल का समय

30 जनवरी का दैनिक पंचांग / मंगलवार, 30 जनवरी 2024 को माघ माह के कृष्ण पक्ष की चतुर्थी तिथि है। इस तिथि पर उत्तर फाल्गुनी नक्षत्र और अतिगंदा योग का संयोग रहेगा। दिन के शुभ मुहूर्त की बात करें तो मंगलवार को अभिजीत मुहूर्त 12:13 से 12:55 मिनट तक रहेगा। राहुकाल दोपहर 15:14 से 16:34 मिनट तक रहेगा। चंद्रमा कन्या राशि में मौजूद रहेंगे।

हिंदू पंचांग को वैदिक पंचांग के नाम से जाना जाता है। पंचांग के माध्यम से समय और काल की सटीक गणना की जाती है। पंचांग मुख्य रूप से पांच अंगों से मिलकर बना होता है। ये पांच अंग तिथि, नक्षत्र, वार, योग और करण है। यहां हम दैनिक पंचांग में आपको शुभ मुहूर्त, राहुकाल, सूर्योदय और सूर्यास्त का समय, तिथि, करण, नक्षत्र, सूर्य और चंद्र ग्रह की स्थिति, हिंदुसमा और पक्ष आदि की जानकारी देते हैं।

हिन्दू काल गणना के अनुसार 'चन्द्र रेखांक' को 'सूर्य रेखांक' से 12 अंश ऊपर जाने के लिए जो समय लगता है, वह तिथि कहलाती है। एक माह में तीस तिथियां होती हैं और ये तिथियां दो पक्षों में विभाजित होती हैं। शुक्ल पक्ष की आखिरी तिथि को पूर्णिमा और कृष्ण पक्ष की अंतिम तिथि अमावस्या कहलाती है।


तिथि के नाम- प्रतिपदा, द्वितीया, तृतीया, चतुर्थी, पंचमी, षष्ठी, सप्तमी, अष्टमी, नवमी, दशमी, एकादशी, द्वादशी, त्रयोदशी, चतुर्दशी, अमावस्या/पूर्णिमा।

नक्षत्र: आकाश मंडल में एक तारा समूह को नक्षत्र कहा जाता है। इसमें 27 नक्षत्र होते हैं और नौ ग्रहों को इन नक्षत्रों का स्वामित्व प्राप्त है। 27 नक्षत्रों के नाम- अश्विन नक्षत्र, भरणी नक्षत्र, कृत्तिका नक्षत्र, रोहिणी नक्षत्र, मृगशिरा नक्षत्र, आर्द्रा नक्षत्र, पुनर्वसु नक्षत्र, पुष्य नक्षत्र, आश्लेषा नक्षत्र, मघा नक्षत्र, पूर्वाफाल्गुनी नक्षत्र, उत्तराफाल्गुनी नक्षत्र, हस्त नक्षत्र, चित्रा नक्षत्र, स्वाति नक्षत्र, विशाखा नक्षत्र, अनुराधा नक्षत्र, ज्येष्ठा नक्षत्र, मूल नक्षत्र, पूर्वाषाढा नक्षत्र, उत्तराषाढा नक्षत्र, श्रवण नक्षत्र, घनिष्ठा नक्षत्र, शतभिषा नक्षत्र, पूर्वाभाद्रपद नक्षत्र, उत्तराभाद्रपद नक्षत्र, रेवती नक्षत्र।

वार: वार का आशय दिन से है। एक सप्ताह में सात वार होते हैं। ये सात वार ग्रहों के नाम से रखे गए हैं - सोमवार, मंगलवार, बुधवार, गुरुवार, शुक्रवार, शनिवार, रविवार।

योग: नक्षत्र की भाँति योग भी 27 प्रकार के होते हैं। सूर्य-चंद्र की विशेष दूरियों की स्थितियों को योग कहा जाता है।

## वर्ग पहेली



## बाएँ से दाएँ

1. काम-काज अथवा

उद्योग-धंधे में लगा

रहने वाला, जिसके

हाथ में अनेक काम

रहते हों; उद्यमी।

2. सुंदर; आकर्षक;

मनोहर 2. जिसपर चिह्न

या निशान हो; चिह्नित;

अंकित।

3. 1. गुड़ी या हल के

जुए की लकड़ी जिसके

दोनों ओर बैल जोते

जाते हैं 2. गाटा।

7. रमराम में रहने

वाली स्त्री; डाकनी;

पिशाचिनी।

11. 1. जिसमें चुंबक या

उसके समान गुण हो 2.

चुंबक संबंधी।

11. 1. विस्तृत; लंबा-

चौड़ा; फैला हुआ 2. जो सँकरा न हो।

ऊपर से नीचे

1. ऋण या कर्ज चुकाने की क्रिया या

भाव 2. पाटने की क्रिया या भाव।


2. 1. भुजबल; शारीरिक बल 2.

पराक्रम; वीरता।

3. 1. भौरे की गुंजन या आवाज 2. मंद

ध्वनि; भनभनाहट।

पिछली वर्ग पहले का हल



1. 1. जिसमें चुंबक या

उसके समान गुण हो 2.

चुंबक संबंधी।

11. 1. विस्तृत; लंबा-



